

कोटहीमाई गाउँपालिका

गाउँकार्यप्रालिकाको कार्यालय

मझगाव, रुपन्देही प्रस्तुति. ५ नेपाल
२०७८

छैटौं गाउँ सभामा प्रस्तुत

आ. व. ०७७/०७८ का लागि गाउँपालिकाबाट पारित नीति तथा कार्यक्रमहरु

गाउँपालिकाका उपायका अनुग्रहात्मक सम्बन्ध एवं सम्मानका विवरण

- ❖ कोभिड-१९, नामको कोरोना भाइरसबाट सिर्जित विश्वब्यापी महामारीका कारण उत्पन्न असहज परिस्थिति र बन्दावन्दी बीच आज म आर्थिक वर्ष २०७७/७८ को नीति तथा कार्यक्रम यस गरीमामय सभा समक्ष प्रस्तुत गर्ने गइरहेको छु ।
- ❖ यस चुनितिपूर्ण घडिमा गाउँसभालाई सम्बोधन गरिरहेदा म संघीय शासन प्रणाली र समाजबादउन्मुख लोकतान्त्रिक गणतन्त्रात्मक राज्य स्थापनाका लागि भएका आन्दोलन र संघर्षहरुमा वलिदान गर्ने सम्पूर्ण ज्ञात अज्ञात शहिदहरुप्रति उच्च सम्मानका साथ भावपूर्ण श्रद्धान्जली अर्पण गर्दछु साथै यस अवसरमा घाइते योद्धा र बेपत्ता नागरिकहरुलाई सम्मानका साथ सम्झन चाहन्छु ।
- ❖ ऐतिहासिक सन्धि, नक्सा तथा प्रमाणका आधारमा मित्रराष्ट्र भारतसंगको सिमा सम्बन्धमा विगत लामो समयदेखि बाँकी रहेको र समय-समयमा उठिरहेको बिषय लिम्पियाधुरा, लिपुलेख र कालापानी क्षेत्रको नेपालको भुमिलाई समावेश गरी नेपालको नक्सा जारी गरेकोमा नेपाल सरकारप्रति हार्दिक आभार व्यक्त गर्न चाहन्छु ।
- ❖ कोभिड-१९ का कारण उत्पन्न संकट तथा संक्रमणलाई फैलिन नदिन गरिएको बन्दावन्दी (लकडाउन) बीचमा हाम्रो गाउँपालिकामा भारत लगायत विभिन्न मुलुकबाट आएका र आउने नागरिकहरु गा.पा.भित्रका सामुदायिक विद्यालयहरुमा निर्मित क्वारेन्टाइनमा राखी यथासिध्व स्वास्थ्य परीक्षण गराई सकुशल आफ्नो परिवारमा जाने व्यवस्था मिलाएको छु आगामी दिनमा यस हाम्रो कार्यमा सम्बन्धित सरोकारवालाहरुको सहयोग र सहभावको अपेक्षा राखेको छु । हालसम्म कोताहिमाई पालिकामा ५०० बेड क्षमताको क्वारेन्टाइनमा बाकि ९० जना रहनु भएको ६२९ जनाको आर डी टि परीक्षण गर्दा ७७ जनाको पोजेटीब र ५५२ जनाको नेगेटिब आएको १०३ जनाको पी सि आर परीक्षणगर्दा ८० जनाको नेगेटिब र २३ जनाको पोजेटीब आएको अर्थात २३ जना संक्रमित हुनुभएकोमा केहि निको भै घर फर्क्नु भएकोमा १४ जनाको उपचार भैरहेको जानाकारी गराउदछु ।

- ❖ यस महामारी रोकथाम, नियन्त्रण र उपचारका लागि यस गाउँपालिकाले विपद व्यवस्थापन कोष स्थापना गरी पूर्ण सामर्थ्यका साथ कार्य सम्पादन गर्दै आइरहेको व्यहोरा यस सभालाई जानकारी गराउन चाहन्छु । उक्त कोषमा योगदान पुर्याउनु हुने सबैमा धन्यबाद दिन चाहन्छु । आगामी दिनमा पनि यस्तै सहयोगको उपेक्षा गरेको छु । विपद व्यवस्थापन कोषको रकम खर्च गर्दा लाकडाउनका कारणले गर्दा पूर्ण समितिको बैठक बसी निर्णय गर्न कठिन भै फोनमार्फत संकटकालिन निर्णय गर्नुपर्यो जसले गर्दा प्रचलित खरिद ऐनलाई पूर्णरूपमा लागु गर्न नसकिएकोमा क्षमाप्रार्थी हुदै कोषबाट भएका खर्चहरूलाई अनुमोदन का लागि पेश गर्ने निर्णय गरेका छौ ।
- ❖ महामारी रोकथाम र नियन्त्रका लागि अपनाइएको बन्दाबन्दी, सामाजिक दुरी लगायतका कार्यमा अनुशासित र सक्रियतापूर्वक सहयोग गर्नुहुने सम्पुर्ण कोटहिमाई बासी प्रति हार्दिक आभार व्यक्त गर्न चाहन्छु र यसको रोकथाम र नियन्त्रणमा अग्रपादितमा खट्नुहुने चिकित्सक, स्वास्थ्यकर्मी, तथा व्यवस्थापन कार्यमा संलग्न सबै कर्मचारी तथा जनप्रतिनिधि एवम् राजनैतीक दल र सामाजिक अभियन्ताहरूलाई हार्दिक धन्यबाद दिन चाहन्छु ।
- ❖ संघीय गणतन्त्र नेपालको संविधान सभाबाट निर्मित नेपालको पहिलो संविधान, २०७२ अनुसार गठित स्थानीय तहमा हामी स्थानीय सरकार जननिर्वाचित भइ सरकार संचालन बस्को करिव ३ बर्ष पुगेको कुरा विदितै छ यो अवस्था सम्म आउँदा हामीले समग्र नेपालहिमाई गाउँपालिकाको विकास गर्न निर्माण तथा समृद्ध नेपाल खुसी नेपालीको नरालाई मुर्त रूप दिन विविध कार्यहरु गर्दै तीन आर्थिक वर्षको बजेट कार्बान्वयन गर्न्यै ।
- ❖ हाल विश्वव्यापी महामारीको रूपमा फैलिएको कोरोना भाइरस (कोभिड-१९) ले गर्दा आम जनजीवनमा पारेको असरले कोटहिमाई गाउँपालिका पनि अछुतो रहन सकेन जसले गर्दा यो आर्थिक वर्षको नीति तथा कार्यक्रम, बजेट कार्बान्वयनमा देखा परेको वर्तमान चुनौतिलाई सामना गरि समृद्ध कोटहिमाई निर्माण गर्न यस गाउँपालिकाले आर्थिक बर्ष ०७७/७८ मा लिएका नीति तथा कार्यक्रम प्रस्तुत गर्न चाहन्छु ।

(क) आर्थिक विव्याप सम्बन्धीनीति तथा कार्यक्रमहरू

- ❖ कोटहिमाई गाउँपालिका क्षेत्र भित्रको कृषीयोग्य जमिनको पहिचान गरी नमुना व्यवसायिक खेतीको रूपमा एक वडा एक उत्पादन कार्यक्रम सञ्चालन गरिनेछ । यसका लागि कृषी विशेषज्ञको संयोजकत्वमा सम्भाव्यता अध्ययन गर्न र सिफारिस गर्न

एक समिति बनाईने छ। यसरी सञ्चालित कार्यक्रममा गाउँपालिकाबाट ५० प्रतिशत अनुदान उपलब्ध गराईनेछ ।

गाउँ-गाउँमा सहकारी घर-घरमा स्वरोजगारी मुल नाराका साथ स्थानीय क्षेत्रमा गठन गर्नुका सहकारी संस्थाहरुको क्षमता विकास गर्नुका साथै विकासमा सहकारीसंगको ५ ज. प्र० साझेदारी सहकार्यमा जोड दिईनेछ ।
२०८४

- ❖ अगर्निक तरकारी खेती गर्नेलाई प्रोत्साहन गरिनेछ । स्थानीय श्रोत साधनको अधिकतम प्रयोग गरी स्थानीय गाउँवासीले रोजगारी पाउने खालका योजना तथा कार्यक्रमलाई प्राथमिकता दिईनेछ । कृषी उत्पादनको लागि कृषी विउहरु उत्पादन गर्ने व्यवस्था मिलाईनेछ ।
- ❖ पशु खोप कार्यक्रम, पशु गोठ व्यवस्थापन, पशु आहारा जस्ता कार्यक्रम पशुपंक्षी विकास शाखाको सहकार्यमा कार्यक्रम संचालन गरिनेछ । यसरी पशु विकास कार्यक्रममा इच्छुक युवाहरुलाई स्वरोजगार बनाउन ग्रामिण विकास कोषको व्यवस्था गरिनेछ । ग्रामिण विकास कोषको सञ्चालन तोकिए बमोजिम हुनेछ ।
- ❖ दुग्ध व्यवसायलाई प्रोत्साहन गर्न यस गाउँपालिका अन्तर्गत दुग्ध विकास संस्थासंग समन्वय गरी एक दुग्ध चिस्यान केन्द्रको स्थापना तथा संचालन गर्ने नीति लिईनेछ । साथै यस गाउँपालिका अन्तर्गत कृषी समाग्रीको दिर्घकालीन संरक्षण गर्न हेतु एक कृषी चिस्यान केन्द्रको स्थापना गर्ने नीति लिईनेछ ।
- ❖ सार्वजनिक जग्गा तथा नदी किनारमा कृषि र फलफुल तरकारी खेती गर्ने प्रोत्साहित गर्ने नीति लिईनेछ ।
- ❖ उद्योग बजार, रोजगारी प्रवर्द्धन स्वरोजगारिता र सीप विकास प्रवर्द्धन, अनौपचारिक श्रमिकहरुको लगत संकलन, अभिलेखीकरण, रोजगार डेक्स तथा उद्योग शाखा स्थापना, गरिब तथा विपन्न वर्गका युवाहरुलाई तालिम दिने व्यवस्था गरिनेछ । दलित स्वरोजगार कार्यक्रम संचालन गरिनेछ । उपभोक्ता अधिकार, गुणस्तर सम्बन्धी जनचेतना अभिवृद्धी गराउने र नियमित बजार अनुगमन र नियमन प्रणालीको विकास गरिनेछ ।
- ❖ कालोबजारी नियन्त्रण गर्ने व्यवसायी र टोल विकास संस्थाहरुलाई सहभागी बनाई अनुगमन संयन्त्र निर्माण गरिनेछ । आवश्यक मापदण्ड बनाई त्यस्तो कार्यलाई दण्डित गर्ने नीति लिईनेछ ।
- ❖ मर्चाबारी माइ मन्दिर यस क्षेत्रकै शक्ति पिठ भएकाले भारत लगायत नेपालका धेरै हिन्दुहरुको आश्थाको केन्द्र भएकाले धार्मिक पर्यटनको रूपमा बिकाश गर्ने नीति लिईनेछ ।



गाउँ गाउँ पालिका अन्तर्गत रहेका मन्दिर तथा पोखरी एवं तालको सुदृढीकरण एवम्
स्थानीकरण गरी आन्तरिक तथा बाह्य पर्यटकको पर्यटकीय केन्द्र स्थापना गरिनेछ ।
पालिकालाई आमदानि बृदि हुने खालाका कार्यहरु गरिने छ । यसको लागि सिमसार
तथा जलाधार संरक्षण एवम् विकास समिति बनाई लागु गरिनेछ ।

- ❖ सहकारी मार्फत कृषिजन्य उत्पादनको खरिद विक्री प्रकृयालाई सरलिकरण गरिनेछ । गाउँ भित्रका सम्पूर्ण सहकारीलाई सहकारीको सिद्धान्तको वारेमा जानकारी गराउने नीति लिईनेछ । सहकारीलाई उत्पादनमूलक क्षेत्रमा लगानी गर्न लगाई रोजगारीका अवसरहरु सृजना गर्न प्रेरित गरिनेछ ।
- ❖ अनुत्पादक खर्चको कटौति र उत्पादक क्षेत्रमा लगानी गर्ने नीति लिईनेछ । कृषी पेशालाई व्यवसायीकरण गराई गरिवी निवारण गर्न योगदानमा आधारित कृषी वितरण कार्यक्रम सञ्चालनमा ल्याईनेछ । व्यवसायीक खेती गर्नेलाई वित्त तथा विरुद्ध वितरणमा ५० प्रतिशत र ७५ प्रतिशत अनुदानका कार्यक्रम ल्याईनेछ ।
- ❖ राष्ट्रिय भवन संहिताको प्रभावकारी कार्यान्वयनमा जोडिने र निर्माण क्षेत्रसँग सम्बद्ध श्रमिकहरुका लागि विमा गर्ने नीति लिईनेछ ।
- ❖ कृषि तथा पशुपंक्षी पालनलाई व्यवसायिक बनाउन व्यवसायिक कृषि तथा पशुपंक्षी पालकलाई सहज र सरल रूपमा पूँजी व्यवस्थापनका लागि वित्तीय क्षेत्रसँग समन्वय गरी व्याजमा २ प्रतिशतसम्म अनुदान सहुलियत र पशु बिमामा ५० प्रतिशत सम्म अनुदान दिई प्रोत्साहन गरिनेछ ।
- ❖ प्राङ्गारिक खेतीलाई प्रोत्साहन दिईनेछ । माछा पालनको लागि सार्वजनिक तथा निजि पोखरी निर्माणमा जोड दिईनेछ ।
- ❖ गाउपालिकाको स्वामित्वमा रहेका ताल तलैया पोखरीमा व्यवसायिक रूपमा मत्थ्य पालन गर्न गाउपालिका कार्यालयबाट ठेका पट्टा गरी लिजमा दिईनेछ आवश्यकता अनुसार गाउपालिकाले पनि मत्थ्य पालन गर्न सक्नेछ ।

(ख) पूर्वाधार तथा भौतिक विवरण सम्बन्धी जोडि तथा व्यवस्थापनाहरू

- ❖ हाम्रो सडक, हाम्रो सहभागिता, स्तरीय सडक, हाम्रो प्रतिबद्धता अनुरूप गाउँपालिका क्षेत्रभित्रका कच्ची सडकलाई कल्भर्ट, ह्युमपाइप सहित पिच सडकमा स्तरोन्नति गरिनेछ । साथै कालो पत्रे सडकमा भएका खाल्डा खुल्डीहरुलाई मर्मत गरी सुधार गरिनेछ । निर्माणाधिन अवस्थामा रहेको क्रमागत अधुरो आयोजना रकम विनियोजन गरिनेछ ।

- ❖ यस कोटहिमाई गाउँपालिका अन्तर्गत रहेका भौतिक संरचनाहरु जस्तै धर्मशाला, मन्दिर आदि रूपकालिकाको संरक्षण तयार हुने आयोजनाको दिर्घकालिन संरक्षण एवम संवद्धनको लागि उपभोक्ता समिति बनाई हस्तान्तरण गरी आयोजना सञ्चालन गरिनेछ ।
- ❖ पूर्वाधार विकासका लागि जनपरिचालन र जनसहभागितामा आधारित कार्यक्रमलाई प्राथमिकताकासाथ सञ्चालन गरिनेछ । यस कोटहिमाई गाउँपालिका अन्तर्गत सञ्चालन हुने आयोजना तथा परियोजनाहरुलाई अपनत्व, संरक्षण एवम पारदर्शी दिगो विकास लक्ष्य प्राप्तिका लागि ८०/२० र ९०/१० का आयोजनाहरु ल्याउने नीति लिईनेछ ।
- ❖ एक बडा एक रंगशाला को अवधारणा अनुरूप कोटहिमाई गाउँपालिकामा जग्गा पहिचान तथा खेलकुद पूर्वाधार विकास योजना तयार गरी एक रंगशाला निर्माण गरिनेछ ।
- ❖ सम्पूर्ण बडा कार्यालयहरुलाई बडा सेवा केन्द्रका रूपमा विकास गर्न तथा बडा समिति कार्यालय मार्फत गरिने कार्यलाई प्रभावकारी रूपमा सम्पादन गर्नका निम्ति आवश्यक पूर्वाधार निर्माण कार्य अघि बढाईनेछ । त्यस्तै कोटहिमाई गाउँपालिका माताहतको बडा नं. ३ को कार्यालय भवन नभएकोले जग्गा पहिचान तथा प्राप्ति गरी डि पि आर बनाइ आफ्नै भवन आ. ब. ०७७/७८ भित्र सम्पन्न गर्ने नीति रहनेछ ।
- ❖ ठूला आयोजनाहरुको सम्भाव्यता अध्ययन तथा डि पि आर गरी सामाजिक, आर्थिक र वातावरणीय दृष्टिकोणबाट सम्भाव्य आयोजनाहरुको कार्यान्वयनमा जोड दिईने छ । अधुरा तथा क्रमागत आयोजनाहरुलाई प्राथमिकता दिई सम्पन्न गर्दै लगिनेछ ।
- ❖ यस गाउँपालिका का वार्ड १ र २ का बासिन्दालाई दानव नदि र तिनाहु नदीले पालिका सदरमुकामसम्म आवात जावतमा कठिनाइ भएकाले यसै बर्ष एक र अर्को बर्ष एक गरि २ बटा झोलंगे पुल निर्माण गर्ने नीति रहेकोछ ।
- ❖ भौतिक पूर्वाधार तथा संरचनाहरुको गुणस्तर कायम गर्ने कार्यलाई प्रभावकारी बनाउन उपभोक्ता समिति र अनुगमन समितिलाई थप प्रभावकारी बनाइनेछ ।
- ❖ उपभोक्ता समिति मार्फत सञ्चालन हुने आयोजनाहरु निर्माण सम्पन्न भई फरफारक भएपछि दीर्घकालसम्म आयोजनाको सञ्चालन, व्यवस्थापन र मर्मत सम्भारमा स्वयं उपभोक्ताहरुलाई नै जिम्मेवार बनाउने नीति लिइनेछ । साथै स-साना मर्मत संभारका लागि बडा स्तरमा मर्मत संभार कोष स्थापना गरिनेछ । बडा बडामा छुट्ट्याईएको मर्मत संभार कोषलाई परिचालन गर्न निर्देशिका बनाई लागू गरिनेछ ।
- ❖ उपभोक्ता समिति मार्फत सञ्चालन हुने आयोजनाहरु प्रथम चौमासिक मै समझौता गर्ने र जेष्ठ १५ गते सम्म निर्माण कार्य सम्पन्न गर्ने गराउने नीति लिइएको छ ।



गोप्यताका गरिएका नामांकन
गाउँ कार्यपालिकाको बायालय

सम्प्रदायसंग सहकार्य गरी सौर्य सडक बत्ती जडान तथा सञ्चालनमा जनसहभागितालाई प्राप्तसाहित गरिनेछ, साथै वैकल्पिक ऊर्जा प्रवद्धन गर्ने कार्यलाई प्रोत्साहित गर्दै लिगिनेछ ।

- ❖ पिच, नाली, हरियाली, विद्युतिकरण, पार्किङ सहितको नमूना सडकलाई बजेटमा प्राथमिकता दिईनेछ । वडाहरुवाट प्राप्त सम्पूर्ण योजनाहरुको प्रोजेक्ट बैंक बनाइ कार्यान्वयन गरिनेछ ।
- ❖ विकास व्यवस्थापनका दृष्टिले पछाडि परेका वडाहरुमा सन्तुलित विकास गर्ने नीति अवलम्बन गरिनेछ । सोही अवधारणाअनुरूप जनसंख्या, क्षेत्रफल, विकासको अवस्था, आन्तरिक आयमा योगदान बिगत बर्षहरुको कार्य प्रगतिका जस्ता सूचकका आधारमा वडा स्तरीय श्रोतसाधनको बाँडफाँड गर्ने नीति अवलम्बन गरिनेछ । मुलरूपमा कार्यसम्पादन आधारित श्रोतसाधनको बाँडफाँड गर्ने नीति अवलम्बन गरिनेछ ।
- ❖ यस गाउँपालिका क्षेत्रका संम्पूर्ण सडकहरुलाई समेट्ने गरी सतह ढल निर्माणका लागि गुरुयोजना तयार पारी कार्यान्वयनमा ल्याईनेछ ।
- ❖ ग्रामेल सडक निर्माण क्षेत्रमा ७०-३० को अनिवार्य जनसहभागिताको निति लिईनेछ । ह्युम पाइप, कल्भर्ट, तटबन्ध, पुल जस्ता संरचना निर्माण कार्यमां अवस्था हेरी बढीमा १५% उपभोक्ता लागत सहभागितामा गरिनेछ ।
- ❖ पूर्वाधार निर्माण गर्दा महिला मैत्री, वाल मैत्री, अपाङ्गमैत्री तथा वातावरण मैत्री हुने नीति लिइनेछ ।
- ❖ हेमि इकिवपमेन्ट प्रयोग हुने कालो पत्रे आर सि सि ढलान, पी सी सी ढलान भवन तथा पूर्वाधार निर्माण हुने प्रकृतीका आयोजनाहरु अछित्यार दुरुपयोग अनुसन्धान आयोगको परिपत्र अनुसार बोलपत्र माध्यमबाट अनिवार्य लागु गर्ने नीति लिइनेछ ।
- ❖ गाउँपालिका केन्द्र तथा वडा कार्यालय सम्म आउने जाने बाटोलाई स्तरोन्नती गरी आवश्यकता अनुसार कालो पत्रे बाटोको रूपमा बिकास गरिनेछ ।
- ❖ गाउँपालिकाको दिगो प्रमुख प्रशासकीय भवन निर्माण कार्यलाई यस वर्ष सम्पन्न गरी प्रबिधिमैत्री सुविधासम्पन्न भवनको रूपमा स्थापित गरिनेछ ।
- ❖ संघीय सरकार र प्रदेश सरकार संगको सम्पूरक बजेटलाई निरन्तरता दिइ सहकार्यमा आधारित आयोजनाहरुलाई समय मै कार्य सम्पन्न गर्ने ब्यबस्था मिलाईने छ । सम्पुरक कोषमा यथेस्ट रकमको ब्यबस्था गरी संघीय सरकार र प्रदेश सरकार संगको साझेदारीलाई प्रभावकारी बनाइ पालिकालाई समृद्ध बनाउने भरपुर उपाय अबलम्बन गरिने छ ।

❖ खरिद तथा वितरण गरिने प्रकृतीका आयोजना संचालन गर्दा अनिवार्य सार्वजनिक खरिद ऐन तथा नियमावलीको पूर्ण रूपमा कार्बान्वयन गरिनेछ, साथै यस्ता प्रकृतीका योजना संचालन उपभोक्ता समिति मार्फत गरिने छैन ।

(३) सामाजिक विकास सम्बन्धी नीति तथा कार्यान्वयन

- ❖ कोरोना भाइरस (कोभिड-१९) प्रकोपलाई न्युनिकरण गर्न संघीय सरकार तथा प्रदेश सरकारका नीति तथा कार्यक्रमलाई पूर्ण रूपमा कार्बान्वयन गर्न स्वास्थ्य क्षेत्रमा उल्लेखनीय वजेट विनियोजन गरिने छ ।
- ❖ महिला नेतृत्व विकास र सशक्तिकरणका लागि क्षमता विकास कार्यक्रम तथा आय आर्जनका लागि सीप विकास कार्यक्रमहरु कार्बान्वयन गरिनेछ । साथै महिलाहरूलाई विकासको मुल धारमा ल्याउन विपन्न वर्गका महिलाहरूलाई लगानीमा प्रोत्साहित गर्न गाउपालिकालाई फिर्ता गर्ने गरी विउ पूँजीको व्यवस्था गर्नको लागि रकम विनियोजन गरिनेछ । यस विउपूँजीको संचालन ग्रामिण विकास कोषद्वारा कार्यपालिकाले पारित गरेको कार्यविधि बमोजिम हुनेछ ।
- ❖ एकल तथा दलित महिलाहरूको हित प्रवद्धन गर्ने, सीप विकास र आय आर्जन गर्ने कार्यक्रम संचालन गर्न प्राथमिकता दिइनेछ । महिला बालबालिका तथा अन्य लक्षित वर्गलाई प्रत्यक्ष फाइदा पुग्ने खालका आयोजनाहरूलाई प्राथमिकतामा राखी कार्बान्वयन गरिनेछ । सामाजिक कुरीतिको रूपमा रहेको वालविवाह, वहुविवाह, रुढीवाद, अन्ध विश्वास एवं भ्रमहरु हटाउन सामाजिक परिचालन मार्फत सचेतीकरण गरिनेछ ।
- ❖ कोटहिमाई गाउँपालिका अन्तर्गत रहेको वडा नं. ५ स्थित मझगाव प्राथमिक स्वास्थ्य केन्द्रलाई सबल बनाउने स्तरोन्नति गर्ने र आफ्नै फार्मेशी संचालन गर्ने नीति लिइनेछ ।
- ❖ कोटहिमाई गाउँपालिका अन्तर्गत २१ खोपकेंद्र निर्माण गरि सुरक्षित खोप संचालनमा जोड दिईनेछ ।
- ❖ सामाजिक सुरक्षा प्राप्त गर्ने लाभग्राहीहरूलाई यस गाउँपालिका अन्तर्गतका स्वास्थ्य संस्थाहरूमा सम्पुर्ण उपचारहरु निशुल्क उपलब्ध गराईनेछ । ज्येष्ठ नागरिकहरूको उच्च रक्तचाप, क्यान्सर, मधुमेह मुटुको रोग किड्नीको रोग जस्ता स्वास्थ्य परीक्षण शिविर र सहायता सामग्री वितरण कार्यक्रमहरु क्षेत्रगत रूपमा संचालन गरिनेछ । क्यान्सर, मुटुको रोग किड्नीको रोगका बिरामीहरूलाई पालिकाको निर्णय अनुसार आर्थिक सहयोग गर्ने नीति रहेको छ ।



सुरक्षा प्राप्त गर्ने लाभग्राहीहरूलाई भत्ता वितरण लाकडाउन र बैंकका
गाउँपालिकाको कार्यालयमा समयमा वितरण गर्न नसकिएकोमा क्षमाप्रार्थी छौं अर्को वर्ष सक्षम बैंक को
खोजि गरी सामाजिक सुरक्षा भत्ता वितरण कार्यलाई प्रभावकारी बनाइने छ ।

- ❖ गाउँपालिका क्षेत्रभित्रका सबै विद्यालयस्तरमा, समुदायस्तरमा, वडास्तरमा र गाउँपालिका स्तरमा बालकलव र बालसंचाल गठन पुनर्गठन लाई नियमित गरी क्षमता विकासका कार्यक्रम संचालन गरिनेछ ।
- ❖ कोटहिमाई गाउँपालिकालाई वालमैत्री गाउँपालिका घोषणाको अवस्थामा पुर्याउन कार्यविधिले तोके वमोजिम कार्यक्रमहरू कार्यान्वयन गरिनेछ ।
- ❖ नवजात शिशु, वालवालिका गर्भवती तथा सुत्केरी महिलाको स्वास्थ्य हितका लागि पोषण सम्बन्धी कार्यक्रम संचालन गरिनेछ ।
- ❖ सामाजिक सुरक्षा भत्ता पायक पर्ने नजिकको वैक मार्फत् सम्बन्धित वडा कार्यालयको व्यवस्थापनमा वितरण गरी प्रभावकारी बनाइनेछ ।
- ❖ गाउँपालिकाको पहिचान दिने, रोजगारी र स्वरोजगारिता सृजना गर्ने, स्थानीय श्रोत साधनको अधीकतम प्रयोग गर्ने योजना कार्यक्रमलाई प्राथमिकता दिईनेछ । स्थानीय सहकारीहरूसंगको सहकार्यमा गरिबी न्यूनीकरण र समावेशी विकास गरी सामाजिक विभेद कम गर्दै लागिनेछ ।
- ❖ छुवाछुतमुक्त समाजको अवधारणालाई सार्थक बनाउन समुदाय तहसम्म अन्तर्घुलन लगायतका कार्यक्रम सञ्चालन गरिनेछ । जातीय भेदभाव, छुवाछुत सामाजिक अपराध भएकोले दण्डनीय बनाइनेछ ।
- ❖ परम्परागत पेशा, सीप र प्रविधिमा आधारित व्यवसायलाई समावेशीकरण र आधुनिकीकरण गर्न प्रोत्साहन गरिनेछ । यौनिक लैंगिक अल्पसंख्यकहरूको मूलप्रवाहीकरणका लागि क्षमता अभिवृद्धि र आय आर्जनमा सहकार्य गर्ने कार्यक्रम संचालन गरिनेछ ।
- ❖ दुर्व्यसनमा फसेका युवाहरूलाई लक्षित गरी लागु पदार्थ दुर्व्यसन एच.आइ.भि.एड्स नियन्त्रण गर्न समुदाय तहमा सचेतीकरण कार्यक्रम संचालन गरिनेछ । दुर्व्यसनमुक्त समाज निर्माणका लागि सकारात्मक सोच सम्बन्धी तालिमवाट स्वरोजगार र आत्म निर्भरता तर्फ अग्रसर गराइनेछ । समुदाय तहमा संचालन गरिने पुनर्स्थापना कार्यक्रममा सहकार्य गरिनेछ ।
- ❖ मर्चबार क्षेत्रको एकमात्र क्याम्पस मर्चबार बहुमुखी क्याम्पसको सुधारमा विशेष ध्यान दिईनेछ यस वर्ष क्याम्पस भवन निर्माण गर्न जग्गा खोजि प्राप्ति र ढीपीआर गरि सुविधासम्पन्न क्याम्पस भवन बनाउने नीति लिइएको छ ।

- ❖ **साधारणको तहसम्मको शिक्षालाई निःशुल्क गरिनेछ** । सामुदायिक विद्यालयलाई फर्निचर भौतिक सामग्री लगायत सूचनाप्रविधि सम्पन्न बनाउने नीति रहेको छ विद्यालयहरुको नक्साङ्कन गरी राष्ट्रिय मापदण्ड अनुरूपको दुरी भित्र आधारभूत तथा माध्यमिक विद्यालयहरुको व्यवस्थापन गरिनेछ । सामुदायिक विद्यालयलाई गरिने पूर्वाधार सहयोगमा अपाङ्गमैत्री र लैङ्गिकमैत्री शौचालय निर्माणलाई प्राथमिकता दिइनेछ । धारासाथी अवस्थामा रहेको समुदायिक विद्यालयको अवस्थालाई सो हुनुको कारण अध्ययन गरी प्रतिवेदन पेश भएमा सुधारको निति लिई शिक्षाको गुणस्तरियतालाई पहिलो प्राथमिकता दिई कार्यन्वयन गरिनेछ । अनुमति नलिई वा स्विकृत कक्षा सञ्चालन अनुमति भन्दा बढी कक्षा सञ्चालन गर्ने शिक्षण संस्थालाई बन्द गराउनुको साथै अटेर गर्ने विद्यालयलाई खारेजी गरिनेछ ।
- ❖ संस्थागत विद्यालयहरुको हकमा यसै वर्षदिखि लागु हुने गरी १० प्रतिशत अनिवार्य छात्रवृत्तिको व्यवस्था गरिनेछ । यसका लागि गाउँपालिकाले गरिव तथा जेहेन्दार विद्यार्थीका लागि एकीकृत परिक्षा प्रणाली अवलम्बन गरी प्रत्येक संस्थागत विद्यालयलाई सिफारिस गर्नेछ । यसरी सिफारिस भएका विद्यार्थी संग विद्यालयले परिक्षा संचालन वा अन्य अरु कुनै पनि शुल्कको नाममा रकम उठाउन पाउने छैन ।
- ❖ गाउँपालिका क्षेत्रभित्र क्रियाशील गैर सरकारी संस्थाहरुको कार्यलाई व्यवस्थित गरी नतिजामूलक वनाउन र प्रभावकारी परिचालन गर्न गैसस परिचालन नीति वनाईनेछ । गैसस समन्वय समिति हेल्प डेक्स स्थापना गरिने छ ।
- ❖ शिक्षा, स्वास्थ्य, सञ्चार, यातायात, पर्यटन, उद्योग र व्यापार विकासका मूलआधार भन्ने नारा सार्थक बनाउन कोटहिमाई गाउँपालिकको विकासमा अग्रणी क्षेत्र उन्मुख कार्यक्रम सञ्चालन गर्ने विषय क्षेत्रसंग सम्बन्धित संघ संस्था, निजीक्षेत्रसंग समन्वय र सहकार्य गरी सार्वजनिक निजी साझेदारीलाई प्रबोधन गर्न तथा त्यस्ता कार्यक्रमहरु ल्याउन प्रोत्साहित गरिनेछ ।
- ❖ यस कोटहिमाई गाउँपालिका अन्तर्गतका सुत्केरी हुने महिलालाई स्वास्थ्य पोषण युक्त संतुलित आहारको लागि थप रु. १,००० । का दरले पोषण भत्ता उपलब्ध गराईनेछ । यसका लागि नेपाल सरकार स्वास्थ्य विभागले निर्माण गरेको मापदण्ड पुरा भएको हुनु पर्नेछ । शिशु मृत्यु दर र मातृ मृत्यु दर लाई न्युन गराउन आवश्यक कार्यक्रमहरु ल्याई कार्यन्वयनमा ल्याईनेछ ।
- ❖ महिला स्वास्थ्य स्वयंसेविका सेवालाई थप प्रभावकारी वनाउन संचालन व्यवस्थापन निर्देशिका वनाई कार्यान्वयन गरिनेछ । स्वयंसेविकाहरुको वृत्ति विकासकोलागि स्वयंसेविका कोषको स्थापना गरी रकम वृद्धि गर्दै स्वयंसेविकाको हित प्रवद्धनमा



कोटहीलाई आ प्राप्ति
गर्नु का उपयोगका कार्यालय
माहिला स्वास्थ्य सेवा बोर्ड

स्वास्थ्य सेविकाहरूलाई परिचय पत्र उपलब्ध गराइनेछ । महिला स्वास्थ्य सेविकाहरूलाई प्रोत्साहन स्वरूप सञ्चार तथा यातायात खर्च रु. पाँच सय मासिक रूपमा उपलब्ध गराइनेछ । उत्कृष्ट सेवा प्रदान गर्ने महिला स्वास्थ्य सेविकाहरूलाई पुरस्कृत गरिनेछ, साथै स्वास्थ्य बिमाको लागि पहल गरिनेछ ।

- ❖ निजी स्वास्थ्य संस्थाहरूको प्रभावकारी अनुगमन र नियमन गरिनेछ । अवैध रूपमा संचालित स्वास्थ्य संस्थाहरू बन्द गराइनेछ । प्रत्येक माध्यमिक विद्यालयहरूमा एक जना अ.न.मी. राख्ने नीति लिइने छ ।
- ❖ कोटहिमाई गाउँपालिका क्षेत्र अन्तर्गत संचालित मदिरा पसललाई अनुशासित एवम मर्यादित बनाउन एक निर्देशिका बनाई प्रभावकारी नियमन गर्ने निति ल्याईनेछ । धुम्रपान तथा मधपानलाई निरुत्साहित गर्ने नीति लिइने छ ।
- ❖ २०७९ सम्म सम्पुर्ण गाउँपालिकावासीलाई शुद्ध खानेपानीको सुविधा उपलब्ध गराइनेछ । त्यसकालागि यस वर्ष वास योजना निर्माण सम्पन्न गरी एक घर एक धाराको नीतिलाई कार्यान्वयन गरिने छ ।
- ❖ यस कोटहिमाई गाउँपालिका अन्तर्गतका पिडित महिला तथा वालवालिकाहरूलाई न्यायमा पहुँचको निति अवलम्बन गरिनेछ । साथै निज पिडित वालवालिका तथा महिलाहरूलाई निशुल्क न्यायिक उपचारको व्यवस्था गरिनेछ ।
- ❖ यस कोटहिमाई गाउँपालिका अन्तर्गतका समुदायिक विद्यालयलाई पुर्ण रूपमा अंग्रेजी माध्यमबाट सञ्चालन गरिने नितिक्रमश लागु गरिने छ । यस अवधारणालाई सफल कार्यान्वयनमा ल्याउनको लागि गाउँपालिका स्तरबाट आफ्नै अनुदानमा स्वीकृत कार्यविधि बमोजिम पालिका आफैले भर्ना गरि शिक्षक व्यवस्थित गरिनेछ ।
- ❖ कोटहिमाई गाउँपालिकामा संचालित माध्यमिक विद्यालय (११-१२) दिवा सत्रमा सञ्चालनमा अनिवार्य ल्याइनेछ । कक्षा ११-१२ संचालन भएका सामुदायिक विद्यालयलाई विद्यार्थी संख्याको आधारमा अनुदान रकम उपलब्ध गराइनेछ । पालिकाको अनुदानमा शिक्षकको भर्ना आफै पालिकाले कार्यविधि बनाइ गर्नेछ ।
- ❖ मद्रासाहरूमा एक मद्रास एक नेपाली शिक्षक पालिकाले कार्यविधि बमोजिम नियुक्त गरि पठाउने व्यवस्था गर्ने नीति लिइने छ ।
- ❖ यस कोटहिमाई गाउँपालिका अन्तर्गतका सम्पुर्ण गाउँवासीलाई न्यायमा पहुँच गराइनेछ ।
- ❖ छोरा वा छोरी दुवै बरावरी भन्ने मुल नारालाई यस गाउँपालिका अन्तर्गत सार्थक बनाउनको निम्नि गरिएको छोरी विमा कार्यक्रम बनाइ लागु गर्ने नीति लिइनेछ ।

- ❖ सामुदायिक विद्यालयमा बालकक्षा देखि ५ कक्षा सम्म अध्ययन गर्ने सम्पूर्ण बालबालिकालाई दिवा खाजाको व्यवस्था गरिने छ ।
- ❖ मेला महोत्सव जस्ता विविध कार्यक्रमहरु अति आवश्यक मात्र गरिने छ सो कार्यमा गरिने खर्चमा मितव्ययीता अपनाइने छ ।
- ❖ विद्यार्थी संख्या कम हुने सामुदायिक विद्यालयलाई भूगोल र विद्यार्थी संख्याको आधारमा मर्जर गरिने नीति लिइने छ साथै जहाँ विद्यार्थी त्यहाँ शिक्षक भन्ने मुल नाराका साथ दरवन्दी मिलान कार्यक्रम गरिने छ ।
- ❖ कलर कोड नभएका सबै सामुदायिक विद्यालयहरुमा शिक्षा मन्त्रालय तोकेको मापदण्डको कलर कोड लगाइने व्यवस्थाको लागि बजेट विनियोजन गरिने छ ।

विद्यालय स्थापना विपत् व्यवस्थापन सम्बन्धित नीति तथा व्यवस्थापनहरु

- ❖ यस कोटहिमाई गाउँपालिकामा रहेको आकस्मित विपत् व्यवस्थापन कोषेको रकमलाई वृद्धि गरी बिपत् राहत वितरण गरी अभिभावकत्वको भुमिका निर्वाह गरिनेछ ।
- ❖ विपद् पूर्व तयारी तथा प्रतिकार्य योजना र जोखिम न्यूनिकरण तयारीको कार्य गरिनेछ । विपद् न्यूनिकरणका लागि पूर्व सूचना प्रणाली सम्बन्धी कार्यक्रम तर्जुमा र कार्यान्वयन गरिनेछ ।
- ❖ यस गाउँपालिका भित्र रहेको दानव र तिनाहू खोलामा तटवन्ध तथा ड्याम बनाई ३ वर्ष भित्र दिर्घकालिन बाढी तथा पहिरो नियन्त्रण व्यवस्थापन गरिनेछ ।
- ❖ घर बनाउदा नक्सा पासलाई अनिवार्य गरिने छ । एक परिवार दुई विरुवा को अवधारणालाई सफल बनाउन प्रत्येक नक्सा पास गर्ने घरधनीले दुई विरुवा रोप्नु पर्ने अनिवार्यता कायम गरिनेछ ।
- ❖ सडक, नाली, सार्वजनिक र खुल्ला स्थानमा फोहर फाल्नेलाई कार्बाही गरिनेछ । सो को प्रभावकारी अनुगमन व्यवस्था मिलाइनेछ । सरसफाई र फोहर व्यवस्थापनलाई व्यवस्थित बनाउन वडा स्तरमा फोहोर व्यवस्थापन तथा अनुगमन समिति गठन गरी प्रभावकारी रूपमा परिचालन गर्ने नीति लिइनेछ । बजार क्षेत्रमा सार्वजनिक शौचालयको व्यवस्था गरिनेछ ।
- ❖ जैविक अजैविक फोहरलाई उत्पादन तहदेखि नै वर्गीकरण गरी छटाछुटै संकलन गर्ने व्यवस्था मिलाइनेछ । जैविक फोहरवाट घरैमा कम्पोष्ट मल बनाउन प्रेरित गरी गमला, कौशी, छत, करेशावारीमा तरकारी खेती गर्न प्रोत्साहित गरिनेछ ।
- ❖ ठूला आयोजनाहरु संचालन गर्दा अनिवार्य वातावरणीय प्रभाव मूल्यांकन (EIA) अध्ययन गरिनेछ ।





गाउँ काउँपालिकाको ल्याईनेछ । जलवायु अनुकूलन सम्बन्धि कार्यक्रमहरु कार्यान्वयन गरिने छ ।

❖ साथेजनिक जग्गाको संरक्षण वडा समिति र समुदायको सहभागितामा गरिनेछ ।

(३) राजस्व परिचालन तथा शोत अधिकृद्धि सम्बन्धी निति तथा कार्यान्वयन

- ❖ आगामी आ. व. ०७७/०७८ देखि मालपोत तथा भूमी कर हटाई एकीकृत सम्पत्ति कर लागु गरिनेछ ।
- ❖ व्यवसाय करको दायरा बढाउने र बढी भन्दा बढी व्यवसायीहरुलाई कर तिर्न प्रोत्साहित गर्न विविध कार्यक्रम सहित कर जागरण, कार्यक्रम सञ्चालन, गर्नुका साथै राजस्व संकलन कार्यलाई व्यवस्थित गरी वडा कार्यालयहरु बाटै व्यवस्थित कर शुल्क तथा दस्तुर असुल गर्ने व्यवस्था गरिनेछ । कर चुहावटलाई कडाइकासाथ नियन्त्रण गरिने छ
- ❖ वार्षिक रूपमा व्यवसाय कर असुली कार्यलाई थप प्रभावकारी बनाउन व्यवसाय कर तिरौं विकास कार्यमा सरिक हौं भन्ने नाराका साथ वडा समिति र टोल विकास संस्थाहरुलाई अभिमुखिकरण सहित सशक्त बनाई परिचालन गरिनेछ ।
- ❖ गाउँसभा द्वारा पारित कर पौष महिना भित्रै बुझाउनेलाई एकीकृत सम्पत्तीकर व्यवसाय कर, बहाल विटौरी कर, घर जग्गा बहाल करमा लाग्ने करमा १० प्रतिशत छुट दिइनेछ । चालु आर्थिक वर्षको आषाढ मसान्त सम्म कर नबुझाई बक्यौता कायम हुन आएमा बक्यौता कायम हुन आएको आ.व. बाट पहिलो वर्ष १० प्रतिशत र त्यस पछिका प्रत्येक वर्षमा १८ प्रतिशतका दरले विलम्ब जरिवाना समेत जोडी बक्यौता समेत असुल गरिनेछ । तर कार्यालयबाट भएका अन्य सम्झौताको हक्मा सम्झौता बमोजिम हुन बाधा पर्ने छैन ।
- ❖ करदाता विवरण डिजिटल प्रविधिमा आवद्ध गरी प्रत्येक करदाताको स्मार्ट ट्याक्स एकाउन्ट बनाई लागु गरिनेछ । साथै समयमै कर भुक्तानीलाई थप व्यवस्थित बनाउन स्वचालित एस. एम. एस. प्रविधीबाट करदातालाई सुचना उपलब्ध गराईनेछ ।
- ❖ विकास निर्माणमा महिला सहभागीता र स्वाबलम्बी नारी, सम्वृद्ध घरवारी नारालाई सार्थक बनाउन महिलाको नाममा दर्ता गरिएका व्यवसायिक प्रतिष्ठानमा लाग्ने करमा १० प्रतिशत छुट दिइनेछ । साथै महिलाको नाममा रहेको सम्पत्ति करमा पनि १० प्रतिशत छुटको व्यवस्था गरिनेछ ।
- ❖ कोटहिमाई गाउँपालिका अन्तर्गतका सम्पुर्ण भौतिक संरचनाको हक्मा नक्सा पास नगरी संरचना निर्माण गर्न पाइने छैन । पुराना निर्माण भई सकेका संरचनाका हक्मा पनि चालु आ.व. भित्र नक्सा अभिलेखिकरण गराई प्रमाणित गराउनु पर्नेछ । यसरी निर्माण

भइ सकेको भौतिक संरचनाका हकमा पौष मसान्त सम्म नक्सा पास गराएमा नक्सा पास बहुत रुमाण्डू प्रतिशत छुट दिइनेछ । साथै अस्थायी रूपमा निर्माण गरिने भौतिक संरचनाको हकमा (माटो तथा खर खपडाले छाएको घर गोठ आदि) पनि गाउँ पालिकाबाट स्विकृत गराई अस्थायी भौतिक संरचना वापत रु. १०० दस्तुर तिरी भौतिक संरचना निर्माणको अनुमति लिनु पर्नेछ । राष्ट्रिय भवन मापदण्ड पुर्ण रूपमा लागु गर्ने निति लिईनेछ ।

- ❖ यस गाउँपालिका क्षेत्र भित्रका कुनै व्यक्ति वा संस्थाले भवन, जग्गा, गोदाम सेड आदि आशिंक वा पुर्ण रूपमा वहालमा लगाएका धनीसंग निजले वहालमा लगाएको अंक रकमको १० प्रतिशतका दरले सम्बन्धित धनीसंग वहालकर लिइनेछ ।
- ❖ व्यवसाय कर लिदाँ एउटै फर्ममा फरक, फरक प्रकृतीका व्यवसाय करको दरले हुन आउने रकम जोडी व्यवसाय कर लिइनेछ ।
- ❖ अस्थायी प्रकृतीका हाट बजार, चोक, चोकमा गरिने ठेला तथा फुटपाथ व्यवसाय, मुख्य बजार तथा पर्यटकिय स्थलको किनारमा गरिने पार्किङ व्यवस्थापनमा निजी क्षेत्र स्थानीय क्लब संघ संस्थाको सहकार्यमा वडा तहबाटै शुल्क संकलन तथा व्यवस्थापन गरिनेछ ।
- ❖ गाउँपालिका अन्तर्गत रहेका सार्वजनिक जग्गामा गाउँपालिकाले वा व्यक्ति स्वयमले गाउँपालिकाको स्विकृती लिई अस्थाई संरचना बनाई उपभोग गर्न दिइएको खण्डमा वहाल विटौरी कर असुल गरिनेछ । यसरी अस्थाई संरचना बनाई उपभोग गर्दा गाउँपालिकाले आवश्यक परेको खण्डमा सम्झौता भंग गरी उक्त जग्गा खाली गर्न बाधा परेको मानिने छैन ।
- ❖ एकीकृत सम्पत्ती कर, व्यवसाय कर, घर बहाल कर, बहाल विटौरी कर, मनोरञ्जन कर आदिलाई पारदर्शी र प्रभावकारी बनाउन आवश्यकता अनुसार कार्यविधी, निर्देशिका बनाई व्यवस्थित गरिनेछ ।
- ❖ केबुल संचालक र डिस होम विक्रेता डिलरहरु संग समन्वय गरी प्रत्येक केबुल संचालकबाट ग्राहक संख्याका आधारमा मासिकरूपमा मनोरञ्जन कर लिने व्यवस्था मिलाईनेछ ।
- ❖ संस्थागत विधालयहरुसंग कक्षागत रूपमा सम्पुर्ण विधार्थी संख्या बराबर प्रति विधार्थी रु १ का दरले मासिक रूपमा गाउँ शिक्षा विकास कोषमा शुल्क जम्मा गर्नुपर्नेछ । यसरी संकलित रकम एकीकृत शिक्षा विकास रणनिति तथा योजना बनाई खर्च गरिनेछ ।



- गाउँपालिका नियन्त्रण खाता गाउँपालिकामा राख्न लगाई आर्थिक पारदर्शिता कायम अनुच्छेद विवरण दिएको छ।
- ❖ श्रोत अस्थालन र व्यवस्थापनमा कोटहिमाई गाउँपालिकालाई सक्षम र आत्मनिर्भर बनाउन, प्रचलित कानुन बमोजिम लगाउन सकिने सबै स्रोतहरूको वास्तविक पहिचान, विश्लेषण, प्रक्षेपण समतामुलक, प्रगतिशील र न्याय पुर्ण बनाई राजस्वको दायरालाई अधिकतम रूपमा फराकिलो पारिनेछ।
 - ❖ गाउँपालिकाबाट सञ्चालित आयोजनाहरूको अपनत्व, संरक्षण तथा विकास निर्माणमा जनसहभागीता भन्ने मुल नाराका साथ अनिवार्य लगत सहभागिताको व्यवस्था गरिनेछ।
 - ❖ अशक्त, अपाङ्ग असहाय, तथा दैवी प्रकोप पिडित र ७० वर्ष पुरा भएका जेष्ठ नागरिकलाई गाउँपालिका तथा वडा कार्यालयबाट उपलब्ध हुने सेवा तथा सुविधा निशुल्क रूपमा प्रदान गरिनेछ।

(ब) सुधासल प्रवर्धन तथा संस्थापन दिव्यासा सम्बन्धित निविद तथा कार्यालयहरू

- ❖ कोटहिमाई गाउँपालिका प्रविधि मैत्री गाउँपालिकाको रूपमा पहिचान गराउन डिजिटल गाउँपालिकाको रूपमा विकास गरिने निति लिईनेछ।
- ❖ कोटहिमाई गाउँपालिका अन्तर्गत रहेको साविक गाउँ विकास समितिका कर्मचारी कल्याण कोषलाई थप व्यवस्थित र प्रभावकारीता ल्याउने निति लिइने छ।
- ❖ कोटहिमाई गाउँपालिकाको वित्तीय कारोबारलाई कम्प्युरीकृत गरी थप व्यवस्थित गरिनेछ। वडास्तरवाट संकलन हुने राजश्वलाई पारदर्शी एवं प्रभावकारी बनाउन गाउँपालिकाको केन्द्रिकृत प्रणालीमा आवद्ध गरी थप व्यवस्थित बनाइनेछ।
- ❖ कोटहिमाई गाउँपालिकालाई आवश्यक पर्ने अफिस उपकरण, स्टेशनरी तथा मेशिनरी सामानहरू खरिद गर्दा गुणस्तर चिन्ह प्राप्त र ग्यारेन्टी भएका सामानहरूलाई प्राथमिकता दिइनेछ, साथै स्वदेशी उत्पादनलाई प्राथमिकता दिइनेछ। कार्यालयमा भएका साधन मेशिन उपकरणहरूको समयमै नियमित मर्मत सम्भार गर्ने, अधिकतम परिचालन गर्ने र स्रोत अभिवृद्धिमा समेत प्रयोग गर्ने नीति लिइनेछ।
- ❖ सार्वजनिक खरिद ऐन, २०६३ तथा नियमावली, २०६४ एवं प्रदेश सार्वजनिक खरिद नियमावली, २०७६ बमोजिम खरिद प्रकृयालाई एकद्वार प्रणालि अपनाइ सार्वजनिक खर्चमा मितव्ययीता अपनाइने छ।
- ❖ कार्यालयमा रहेका विभिन्न सवारी साधन, मेशिन उपकरण, फर्निचरहरू लगायतका जिन्सी सामानहरू र कार्यालय संरचना चालु अवस्थामा राखिनेछ। साथै मर्मत सम्भार र



गोपनीय राज्यपालले संचालन कर्मचारी अधिकारी
संघात विभाग द्वारा प्रकाशित
संचालन गरिनेछ ।

२०७४

परिमार्जनका लागि कार्यालयमा नियमित कार्य गर्ने कार्यदल गठन र मर्मत
सञ्चालन गरिनेछ ।

- ❖ व्यक्तिगत घटना दर्ता तथा सामाजिक सुरक्षा व्यवस्थापनलाई थप प्रभावकारी बनाउन कर्मचारीलाई विभिन्न किसिमको तालिमहरू को संचालन गरि उच्च कोटीको प्रविधि अवलम्बन गर्ने निति लिईनेछ ।
- ❖ व्यक्तिगत घटना दर्ता तथा सामाजिक सुरक्षाको प्रभावकारिता कायम गर्न विभिन्न किसिमका जनचेतना मुलक कार्यक्रमहरू गरिने निति ल्याईने छ ।
- ❖ सुशासन पारदर्शिता र जवाफदेहितामा अभिवृद्धि गराउन गाउँपालिकाले लिएको समग्र नीति र संचालित कार्यक्रम आयोजनाले पारेको सामाजिक प्रभावको लेखाजोखा गर्ने गरी सामाजिक परीक्षण र सबै आयोजना कार्यक्रमहरूमा सार्वजनिक परीक्षण र वडाक्षेत्रगत रूपमा सार्वजनिक सुनुवाई कार्यक्रम सम्पन्न गरिनेछ ।
- ❖ आन्तरिक लेखा परीक्षण पद्धतिलाई प्रभावकारी बनाइने छ । वेरुजू हुन नदिने र फछ्यौटलाई व्यवस्थित गरिनेछ । कार्यालयका सवारी साधन र अफिस उपकरणको मितव्ययी ढंगवाट परिचालन गरिनेछ ।
- ❖ कोटहिमाई गाउँपालिकाको सेवा प्रवाह, जानकारी, सन्देश र अनुरोध गाउँवासीहरूलाई मोवाइल एप्स मार्फत हात हातमा उपलब्ध गराउने र गाउँवासीहरूको सुझाव सल्लाह ग्रहण गरी नागरिकको अभिमतलाई सम्मान गर्न शुरुवात गरिएको मोवाइल एप्सको प्रभावकारी कार्यान्वयनमा जोड दिईनेछ । मोवाइल एप्स प्रयोग संबन्धि जानकारीका लागि सबै वडा कार्यालयहरूमा डिजिटल जानकारी वोर्ड राखे व्यवस्था मिलाइनेछ । कोटहिमाई गाउँपालिकाको आधिकारिक वेभसाइटको नियमित अपडेट गरी नागरिकलाई प्रवाह गर्ने सेवालाई सूचना प्रविधिमा आधारित बनाउन अभिप्रेरित गरिनेछ ।
- ❖ गाउँपालिका कार्यालयमा आन्तरिक सञ्चार सुदृढ गर्न इन्टरकम टेलिफोन प्रणालीलाई जडान गरिनेछ । गाउँपालिकाको कार्य प्रणालीलाई सुरक्षित पारदर्शि र थप व्यवस्थित बनाउन वडा कार्यालयहरूमा समेत क्रमशः डिजिटल प्रविधि जडान गरिनेछ ।
- ❖ सूचनामा पहुंच वृद्धि गर्ने गाउँपालिकामा जनप्रतिनिधिहरू र कर्मचारीहरूलाई सूचना प्रविधिसंग संबन्धित तालिम अभिमुखीकरण संचालन गरिनेछ । गाउँपालिकाको सूचना केन्द्रलाई थप व्यवस्थित र सुदृढ बनाइने छ । गाउँपालिकाको भौगोलिक सूचना प्रणाली GISलाई अद्यावधिक गर्दै योजना तर्जुमा राजश्व परिचालन र योजना कार्यान्वयनमा ल्याईनेछ ।

- ❖ गाउँपालिका अन्तर्गतका सम्पुर्ण कार्यालयहरूमा विद्युतीय हाजिरीलाई पूर्ण रूपमा कार्यान्वयनमा ल्याई सुशासन पारदर्शिता र जवाफदेहिता प्रवद्धनमा थप प्रभावकारिता ल्याइनेछ ।
- ❖ गाउँपालिकाको संस्थागत विकास, तथा सुशासन, जवाफदेहिता तथा पारदर्शिता कायम गर्न आवश्यकतानुसार गाउँपालिकाको ऐन, नियमहरू, कार्यविधीहरू, निर्देशिकाशरू तर्जुमा तथा संसोधन गरी कार्यान्वयनमा ल्याइनेछ । सेवा प्रवाहमा सूचना प्रविधिको प्रयोग बढाउदै कार्यालयको रूपमा विकास गर्दै लगिनेछ । गाउँपालिकावाट जनप्रतिनिधि र कर्मचारीलाई गरिने पत्राचारलाई निरुत्साहित गरी एस एम एस प्रणालीलाई प्रभावकारी बनाइनेछ ।
- ❖ सेवाग्राही नागरिकहरूको गुनासो व्यवस्थापन गर्न हरेक बडामा एक जना गुनासो सुन्ने प्रतिनिधिको व्यवस्था मिलाइनेछ । साथै गाउँकार्यपालिकामा समेत गुनासो व्यवस्थापनलाई थप व्यवस्थित बनाइनेछ ।
- ❖ कोटहिमाई गाउँपालिकाको सेवा प्रवाहलाई चुस्त र दुरुस्त स्पमा सेवा प्रवाह गरी गराई सहयोग पुर्याउने रास्ट्रसेवक कर्मचारीहरूले खाई पाई आएको सम्पुर्ण सेवा र सुविधालाई यथावत राखि, उत्कृष्ट कार्य सम्पादन गर्ने कर्मचारीलाई पुरस्कृत तथा दोषीलाई दण्डित गरिनेछ ।
- ❖ गाउँपालिका क्षेत्र भित्र शान्ति सु व्यवस्था कायम गर्न, सार्वजनिक सम्पत्तीको संरक्षण तथा रेखदेख गर्न, कुनै पनि किसिमका सम्प्रदायिक घटनालाई निरुत्साहित गर्न, चोरी निकासी तथा अवैध कालो बजारी नियन्त्रण गर्न र आम गाउँवासीहरूको स्वतन्त्रताको हक्को सुनिस्चित गर्न नगर प्रहरीको व्यवस्था गरिनेछ ।
- ❖ क्षतिपूर्ति सहितको नागरिक बडापत्रको प्रभावकारिता वृद्धि गर्न श्रव्य दृश्य प्रविधिमा आधारित नागरिक बडापत्र तयार गरिनेछ । नागरिक बडापत्रलाई सबै तह, तप्का तथा वर्गको पहुचमा पुर्याउने तर्फ आवश्यक कार्य गरिनेछ । सेवाग्राहीको सहयोग र कार्यालयबाट प्रवाह गरिने सेवालाई व्यवस्थित बनाउन जनप्रतिनिधि रहेको स्थापना गरिनेछ ।
- ❖ जनप्रतिनिधि तथा कर्मचारीहरूको आचार संहितको कार्यान्वयनलाई प्रभावकारी बनाइनेछ । स्थानीय तहबाट प्रदान गरिने सेवाको गुणस्तरमा सुधार गर्दै प्रक्रिया सरलीकृत गर्ने र सेवामा सर्वसाधारण जनताको पहुँच अभिवृद्धि गर्ने नीति लिइनेछ ।
- ❖ प्रचलित कानून बमोजिम बडा कार्यालयबाट सम्पादन गरिने सबै किसिमका सेवाहरूलाई विकेन्द्रीकरण सेवा संचालन गर्ने र विकेन्द्रीकरण सेवा संचालनको नीतिलाई प्रभावकारी र व्यवहारिक बनाइने छ ।



- ❖ आफ्ना काम कारवाही, निर्णयहरुको नियमित प्रकाशन गरी सुसूचित गर्ने नीति लिइनेछ । यस कोटहिमाई गाउँपालिकालाई भ्रष्टाचारमा शुन्य सहनशीलताको नीतिलाई निरन्तरता दिइनेछ ।
- ❖ संघीय सरकार तथा प्रदेश सरकारले कार्बान्वयन गरेका नीति तथा कार्यक्रम अनुरूप दैनिक प्रशासनिक कार्य तथा कार्यालय संचालन हुने खर्चलाई मितव्ययीता अपनाइ जनप्रतिनिधी तथा कर्मचारीको इन्धन, खाजा खर्चमा कटौति गरि सबै प्रकारका भत्ता हटाइने छ ।
- ❖ कोटहिमाई गाउँपालिका, न्याय सक्षम गाउँपालिका नारालाई पुर्ण रूपमा गाउँवासीलाई न्यायीक अनुभूती दिलाउन न्यायिक समितिका पदाधिकारी तथा कर्मचारीलाई विभिन्न किसिमका तालिम तथा कार्यक्रमहरु संचालनमा ल्याईनेछ ।
- ❖ आर्थिक सहायता तथा चन्दा प्रदान गर्ने जस्ता कार्यलाई निरुत्साहित गरिने छ ।
- ❖ नगर प्रहरीलाई नगर प्रहरी संचालन कार्यविधि अनुसार कार्य जिम्मेवारी दिइ चोरी निकासी, नियन्त्रण, फोहोरमैला व्यवस्थापन, विपद व्यवस्थापन, सार्वजनिक सम्पत्तिको संरक्षण, अनुमानित आन्तरीक श्रोत उठाउने जस्ता कार्यहरुमा प्रयोग गरी प्रभावकारी रूपमा कार्बान्वयन गरिने छ ।

अन्त्यमा, यस कोटहिमाई गाउँपालिका, गाउँ-कार्यपालिका कार्यालयले आ.व. ०७७/०७८ को लागि पारित नीति तथा कार्यक्रम अनुरूप सेवा प्रवाहलाई चुस्त र दुरुस्त बनाउन, सार्वजनिक पारदर्शिता कायम गर्न, विकास निर्माण कार्यमा हातोमालो गर्न, आफ्नो गाउँ आफै बनाउँ अभियानलाई सार्थक बनाउन जिम्मेवार पदाधिकारी, राजनितिक दल, गाउँवासी र राष्ट्रसेवक कर्मचारीलाई हार्दिक अनुरोध गर्दछु ।

चन्द्र भुषण यादव

अध्यक्ष

कोटहिमाई गाउँपालिका